

संस्कृत-वार्ता:

दिनाङ्क :-02.06.2024

प्रातः - 06:55

मुख्याः वार्ता

- लोकसभानिर्वाचनस्य सप्तमस्य अन्तिमचरणस्य मतदानस्य समापनेन सह द्विषष्टिमतदातृभिः स्वस्य मताधिकारस्य प्रयोगः कृतः।
- अरूणाचलप्रदेशे सिक्किमे च विधानसभानिर्वाचस्य मतगणना अद्य।
- भाजपा दलं इण्डिया दलीयाश्च नेतारः लोकसभानिर्वाचनेषु बहुमतस्य विश्वासं प्रकटयन्ति।
- अफगानिस्ताने नौका-दुर्घटनायां न्यूनातिन्यूनं विंशति जनानां मृत्योः आशङ्का अपि च क्रीडायां
- भारतस्य डीपी मनुः ताइवान एथलेटिक्स ओपनस्पर्धायाः जेवेलिन-श्रो क्रीडायां स्वर्ण पदकं प्राप्तवान्।

अथ वार्ता:

सप्तमचरणस्य मतदानम्

लोकसभानिर्वाचनस्य सप्तमे अन्तिमचरणे च अद्यावधि षड्त्रिंशत्-दशांशोत्तर द्विषष्टि प्रतिशतं मतदातृभिः मतदानं कृतम्। एतत् मतदानं ह्यः एव संजातम्। अस्मिन् चरणे सप्तसु राज्येषु एकस्मिन् केन्द्रशासित-प्रदेशे समेत्य सप्तपञ्चाशत् संसदीय-निर्वाचन-क्षेत्रेषु मतदानं कृतम्।

मतगणना

लोकसभा निर्वाचन-चतुर्विंशत्युत्तर द्विसहस्रस्य तथा आंध्र प्रदेशस्य, उडिसायाश्च राज्य-विधानसभानां मतगणना तथा विधानसभा-क्षेत्राणाम् उपनिर्वाचनानां मतगणना मङ्गलवासरे प्रातः अष्टवादनात् आरभ्य भविष्यति। सिक्किम-अरूणाचल-प्रदेशयोः विधानसभानिर्वाचनस्य मतगणना अद्य प्रातः षड्वादनात् आरब्धः।

भारतीय जनता पार्टीति

मङ्गलवासरे जायमानायाः लोकसभानिर्वाचनस्य मतगणनायाः प्राक् विपक्षस्य इण्डिया घटबन्धनेन ह्यः नवदिल्ल्यां सभा कृता। ततः ते पञ्चनवत्यधिकं द्विशतम् लोकसभासनेषु जयं अधिगमिष्यन्ति इति विश्वासं प्रकटितवन्तः।

भाजपा-नड्डा

भारतीय-जनता-पार्टीति दलस्य अध्यक्षः जगत्-प्रकाश-नड्डा विश्वासं प्रकटितवान् यत् लोकसभा-निर्वाचने तेषां दलं सप्तत्यधिकं त्रिशतं आसनानि प्राप्स्यन्ति। अपि च राष्ट्रीय-जनतांत्रिक घटबन्धनं चतुश्शतादधिकं आसनेषु विजयं प्राप्स्यति।

निर्वाचन आयोग-केन्द्रीय बलं

भारत-निर्वाचन-आयोगेन केन्द्र-बलानि प्रदत्तानि येन राज्य-केन्द्रीय पर्यवक्षक-च प्रदत्त-मूल्याङ्कनाधारेण निर्वाचनानन्तरं कापि हिंसा न स्यात्।

संस्कृत-साप्ताहिकी

प्रियाः श्रोतारः, संस्कृतजगता सम्बद्ध-विभिन्न-क्रियाकलाप-संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः रविवासरे मध्याह्ने सार्धैक-वादनतः भविष्यति। भवन्त सर्वे श्रोतुं प्रभवन्ति।

अफगानिस्तान

अफगानिस्तानस्य नांगरहार प्रान्ते एकस्य नावस्य जलमग्नकारणात् विंशति जनाः मृताः। पञ्चविंशति जनान् नयन्ती आसीत् नौका। पञ्च-जनाः त्राताः।

ताईवान एथलेटिक्स

ताईवान एथलेटिक्स ओपन श्रृङ्खलायाः भारतस्य डी पी मनुना स्वर्णं नित्या रामराजेन च रजत पदकं विजिते।